

تحلیل رویہ پراکٹیک قانونی نظر

(بسم اللہ اشاعت رمضان ۱۴۳۵ھ)

تعلقات خارجیہ کا قانون | اسلامی قانون کا یہ شعبہ ان لوگوں کے جان و مال کی قانونی حیثیات بحث کرتا ہے جو اسلامی حکومت کے حدود سے باہر رہتے ہوں اس کی تفصیلات بیان کرنے سے پہلے چند امور کی توضیح ضروری ہے۔

فقہی اصطلاح میں لفظ داس قریب قریب انہی معنوں میں استعمال کیا گیا ہے جن میں انگریزی لفظ (Territory) بولا جاتا ہے۔ جن حدود ارضی میں مسلمانوں کو حقوق شایہ حاصل ہوں وہ داس الاسلام ہیں، اور جو علاقہ ان حدود سے خارج ہو وہ دارالکفر یا دارالحرب ہے۔ تعلقات خارجیہ کا قانون تمام تر انہی مسائل سے بحث کرتا ہے جو اس ارضی تفریق یا تباین داری کے نفوس اور اموال کے بارے میں پیدا ہوتے ہیں۔

جیسا کہ ہم پہلے اشارہ کر چکے ہیں اعتقادی حیثیت سے تو تمام مسلمان اسلامی قومیت کے افراد Nationals ہیں، لیکن اس شعبہ قانون کی اغراض کے لیے ان کو تین اقسام میں تقسیم کیا گیا ہے ایک وہ جو دارالاسلام کی رعایا (Citizens) ہوں۔ دوسرے وہ جو دارالکفر یا دارالحرب کی رعایا ہوں۔ تیسرے وہ جو رعایا تو دارالاسلام ہی کی ہوں، مگر متاست کی حیثیت سے عارضی طور پر دارالکفر یا دارالحرب میں جائیں اور مقیم ہوں۔ ان سب کے حقوق اور واجبات الگ الگ شعبین کے گئے ہیں۔

اس کے مقابلہ میں کفار لکچر سب کے سب اعتقاداً اسلامی قومیت سے خارج ہیں، مگر قانوناً

ان کو بھی ان کے حالات کے لحاظ سے متعدد اقسام پر منقسم کیا گیا ہے۔ ایک وہ جو پیدايشی ذمی (Natural born subjects) ہوں یا وضع جزیہ و خراج کے ذریعہ سے جن کو ذمی بنالیا گیا ہو (Naturalised subjects)۔ دوسرے وہ جو دارالاسلام کی رعایا نہ ہوں، بلکہ متامن کی حیثیت سے دارالاسلام میں آئیں اور رہیں (Domiciled aliens)۔ تیسرے وہ جو دارالکفر یا دارالحرب کی رعایا ہوں اور امان کے بغیر دارالاسلام میں داخل ہو جائیں چوتھے وہ جو اپنے ہی دار میں ہوں۔

پھر اس آخری قسم کے کفار کی بھی متعدد اقسام ہیں۔ ایک وہ جن سے اسلامی حکومت کا معاہدہ ہو۔ دوسرے وہ جو اسلامی حکومت کو خراج دیتے ہوں مگر ان کے حدود میں احکام اسلامی جاری نہ ہوں تیسرے وہ جن سے کوئی معاہدہ نہ ہو مگر دشمنی بھی نہ ہو۔ چوتھے وہ جن سے مسلمانوں کی دشمنی ہو۔

اس طرح حدود ارضی یعنی داسر (Territory) کے لحاظ سے اشخاص اور اہلک کی حیثیات میں جو فرق واقع ہوتا ہے اور اس فرق کے لحاظ سے ان کے درمیان احکام میں جو تمیز کی جاتی ہے اس کو مد نظر رکھنا قانون اسلامی کی صحیح تعبیر کے لیے نہایت ضروری ہے۔ جب کبھی ان فرق اور امتیازات کا لحاظ کیے بغیر محض قانونی عبارات کے الفاظ کی پیروی کی جائے گی تو صرف ایک سو کے مسئلہ ہی میں نہیں بلکہ بکثرت فقہی مسائل میں ایسی غلطیاں پیش آئیں گی جن کا قانون منسوخ ہو جائے گا اور اپنے مقاصد کے خلاف استعمال کیا جانے لگے گا۔

ان ضروری توضیحات کے بعد ہم ان سوالات کی طرف رجوع کرتے ہیں کہ دارالحرب کا اطلاق دراصل کن علاقوں پر ہوتا ہے۔ کن مراتب کے ساتھ ہوتا ہے۔ اور ہر مرتبہ کے احکام کیا ہیں؟ عربیت کے کتنے مذاہب ہیں اور ہر درجہ کے لحاظ سے اباحت نفوس و اموال کی نوعیت کس طرح بدلتی ہے؟ پھر اختلاف دارین کے لحاظ سے خود مسلمانوں کی حیثیات میں کیا فرق واقع ہوتا ہے اور ہر حیثیت کے لحاظ سے ان کے

حقوق و واجبات کس طرح بدلتے ہیں؟

دارالکفر کے اقسام | کفار کی جو اقسام ہم نے اوپر بیان کی ہیں ان میں سے اہل ذمہ کے متعلق تو ہر شخص جانتا ہے کہ بجز خمر و خنزیر اور نکاح محارم اور عبادت غیر اللہ کے اور تمام معاملات میں ان کی حیثیت وہی ہے جو مسلمانوں کی ہے۔ اسلام کے تمام ملکی قوانین ان پر جاری ہوتے ہیں، وہ ان سب چیزوں سے روکے جاتے ہیں جن سے مسلمان روکے جاتے ہیں، اور ان کو عصمت جان و مال و آبرو کے وہ تمام حقوق حاصل ہوتے ہیں جو دارالاسلام کے مسلمانوں کو حاصل ہوتے ہیں۔ ان کو الگ کرنے کے بعد اب ہمیں صرف ان کفار کے حالات پر نظر ڈالنی چاہیے جو دارالکفر میں مقیم ہوں۔

باج گزار (۱)، وہ کفار جو اسلامی حکومت کو خراج دیتے ہوں اور جن کو اپنے ملک میں احکام کفر جاری کرنے کی آزادی حاصل ہو۔ ان کا ملک اگرچہ دارالکفر ہے مگر دارالحرب نہیں، اس لیے کہ جب مسلمانوں نے ادائے خراج پر انہیں امان دے دی تو عربیت مرتفع ہو گئی۔ قرآن میں آیا ہے کہ فَإِنْ اَعْتَزَلُوْكُمْ فَلَمْ يَاقِبُوْكُمْ وَالْقَوَّالِيْكُمْ السَّلَامَ فَمَا جَعَلَ اللّٰهُ لَكُمْ عَلَيْهِمْ سَبِيْلًا (النساء: ۹۲) یعنی اگر وہ جنگ سے باز آجائیں اور صلح پیش کریں تو اللہ نے تمہارے لیے ان پر دست درازی کی کوئی سبیل نہیں رکھی اسی بنا پر فقہاء نے تصریح کی ہے کہ ان کے اموال اور نفوس اور اعراض سے تعرض نہیں کیا جاسکتا۔

وان وقع الصلح على ان يودوا اليهم
كل سنة مائة رأس فان كانت هذه
المائة الرأس يودونها من أنفسهم
واولادهم لم يصلح هذا لان الصلح
وقع على جباة عنهم فكانوا جميعاً مستأمنين
وامتزازاً من لا يجوز السبوط
للأمم السرخسية ج ۱۰ ص ۸۰

اور اگر ان سے اس بات پر صلح ہوئی ہو کہ وہ ہر سال سو غلام دیں گے تو یہ سو غلام اگر خود انہی کی جاعت میں سے ہوں یا ان کی اولاد ہوں تو ان کا مستأمن نہ ہوگا کیونکہ صلح کا اطلاق ان کی پوری جاعت پر ہوگا اور وہ سب مستأمن ہوں گے اور مستأمن کو غلام بنانا جائز نہیں۔

ولو دخل رجل منهم دار حرب أخرى
فظهر المسلمون عليهم لم يتعروا له
لأنه في أمان المسلمين (ایضاً ص ۸۹)

اگر ان میں سے کوئی شخص کسی دوسرے دارالحرب میں
مقیم ہو اور اسلامی فوجیں اس ملک میں داخل ہوں تو
اس شخص سے کوئی تعرض نہ کیا جائیگا کیونکہ وہ مسلمانوں
کی امان میں ہے۔

وان كان الذين سبوهم قوم من المسلمين
غدر و اباھل المواد لم يسع للمسلمين
ان يشتروا من ذالك السبي وان اشتروا
مرددت البيع لانهم كانوا في امان
المسلمين (ایضاً ص ۹۰)

اگر مسلمانوں کی کوئی جماعت ان کے ساتھ غدر کر کے
ان کے آدمیوں کو غلام بنائے تو مسلمانوں کے لیے ان
غلاموں کا خریدنا جائز نہ ہوگا اور اگر انہوں نے خرید
لیا ہو تو اس بیع کو رد کر دیا جائے گا۔ کیونکہ وہ مسلمانوں
کی امان میں تھے۔

اس قسم کے کفار اگرچہ نظری حیثیت سے اہل حرب ضرور رہتے ہیں (لانہم بهذه المواد عتقوا
لا يلتزمون احكام الاسلام ولا يخرجون من ان يكونوا اهل حرب - مبوط ج ۱ ص ۸۵)
لیکن ان کے اسوالمباح نہیں اور ان کے ساتھ حقوق فاسدہ پر کوئی معاملہ نہیں کیا جاسکتا، خواہ وہ
سو خوار ہی کیوں نہ ہوں۔ بلکہ اگر وہ اپنے دار میں ہیں بھی نہ ہوں بلکہ ایسے دار میں ہوں جہاں
بافعل جنگ ہو رہی ہو تب بھی مسلمانوں کے لیے ان سے حقوق فاسدہ پر معاملہ کرنا جائز نہ ہوگا۔

معاہدین (۲) وہ کفار جن سے دارالاسلام کا معاہدہ ہو۔ ان کے متعلق قرآن کی تصریحات حسب ذیل ہیں:-
إِلَّا الَّذِينَ عَاهَدُوا مِنَ الْمُشْرِكِينَ ثُمَّ كَفَرُوا
نَقَضُوا كُفْرَهُمْ وَلَمْ يُظَاهِرُوا عَلَيْكُمْ أَحَدًا
فَاتَّبَعُوا إِلَيْهِمْ عَهْدَهُمْ إِلَى مَدَائِمِهِمْ -
(التوبة: ۱۱)

بجز ان مشرکین کے جن سے تم نے معاہدہ کر لیا ہے۔ پھر انہوں
نے تمہارے ساتھ وفائے عہد میں کمی بھی نہ کی اور نہ
تمہارے خلاف کسی کو مدد دی۔ ان کے ساتھ تم معاہدہ کی
مدت مقررہ تک عہد پورا کرو۔

فَمَا اسْتَقَامُوا لَكُمْ فَاسْتَقِيمُوا لَهُمُ (الثور)
وَاِنْ اسْتَنْصَرُوا كُرْفِي الدِّينِ فَعَلَيْكُمْ
التَّصَرُّ اِلَّا عَلَى قَوْمٍ بَيْنَكُمْ وَبَيْنَهُمْ
مِيثَاقٌ (الانفال : ۱۰)

وَاِنْ كَانَ مِنْ قَوْمٍ بَيْنَكُمْ وَبَيْنَهُمْ مِيثَاقٌ
فَدِيَّةٌ مُسَلَّمَةٌ اِلَى اَهْلِهِ (النساء : ۱۲)

جب تک وہ عہد پر قائم رہیں تم بھی قائم رہو۔
اور جو مسلمان دارالکفر میں رہتے ہوں وہ اگر دین کے
حق کی بنا پر تم سے مدد مانگیں تو ان کی مدد کرو مگر
کسی ایسے قوم کے خلاف نہیں جس سے تمہارا معاہدہ ہو
اور اگر مقتول کسی ایسی قوم سے ہو جس کے اور تمہارے
دبیان معاہدہ ہو تو اس کے ورثہ کو دیت دی جائے گی
ان آیات سے معلوم ہوا کہ ایسے کفار اگرچہ نظری حیثیت سے حربی ہیں اور ان کے ملک پر حجاز
کا اطلاق ہو سکتا ہے مگر جب تک اسلامی حکومت کا ان سے معاہدہ ہے اس وقت تک وہ مباح الدم
والاموال نہیں ہیں، اور ان کی جان و مال سے تعرض کرنا عذر ہے۔ اگر کوئی مسلمان ان کا خون پینے کا
تو دیت لازم آئے گی، اور اگر ان کے مال سے تعرض کرے گا تو ضمان دینا ہوگا پس جب ان کے اموال
مباح ہی نہیں ہیں تو ان کے ساتھ عقود فاسدہ پر معاملہ کیسے کیا جاسکتا ہے، کیونکہ اس کا جواز تو
اباحت ہی کی اصل پر مبنی ہے۔

اہل غدار (۱۳) وہ کفار جو معاہدہ کو توڑ دیں۔ ان کے متعلق قرآن کا حکم یہ ہے کہ
وَاِمَّا تَخَافَنَّ مِنْ قَوْمٍ خِيَانَةً فَانْبِذْ
اِلَيْهِمْ عَلَى سَوَاءٍ (الانفال : ۱۴)

اور اگر تمہیں کسی قوم سے بدعہدی کا اندیشہ ہو تو برابر
کو ملحوظ رکھ کر ان کا معاہدہ ان کی طرف پھینک دو۔
شمس الاممہ سرخسی اس صورت مسئلہ کو بیان کرتے ہوئے لکھتے ہیں :-
ولکن ينبغي ان ينبذ اِلَيْهِمْ عَلَى سَوَاءٍ
اِى عَلَى سَوَاءٍ مِنْكُمْ وَمِنْهُمْ فِي الْعِلْمِ
بِذَلِكَ فَعَرَفْنَا اَنَّهُ لَا يَحِلُّ قِتَالُهُمْ

(ایسی صورت میں معاہدہ کو توڑ دینا جائز ہے) مگر لازم
ہے کہ نقص معاہدہ برابری کے ساتھ ہو، یعنی تمہاری
طرح ان کو بھی معلوم ہو جائے کہ تم نے معاہدہ کو کالعدم

قبل النبذ وقبل ان يعلموا بذلك قرار دے دیا ہے۔ اس حکم سے ہم سمجھے ہیں کہ اعلان (المبوط ج ۱۰ صفحہ ۵۷)

یہ آیت اور اس کی مذکورہ بالا قانونی تعبیر یہ ظاہر کر رہی ہے کہ معاہدہ قوم اگر بد عہدی بھی کرے تب بھی اعلان جنگ سے پہلے اس کے نفوس و اموال مباح نہیں ہیں۔

غیر معاہدین (۴) وہ کفار جن سے معاہدہ نہ ہو۔ یہ ایک ایسی حالت ہے جس کو ہمیشہ بین الاقوامی تعلقات

میں جنگ کا پیش خیمہ سمجھا جاتا ہے۔ سیاسی تعلقات کا انقطاع Rupture of

Di plomatic relations (دراصل یہ معنی رکھتا ہے کہ دونوں قومیں اب باہمی احترام کی

قیود سے آزاد ہیں۔ ایسی حالت میں اگر ایک قوم دوسری قوم کے آدمیوں کو قتل کر دے یا لوٹ لے تو

کوئی دیت یا ضمان واجب نہ ہوگا۔ اس معنی میں یہ کہا جاسکتا ہے کہ دونوں قوموں کے لیے ایک

دوسرے کے نفوس و اموال مباح ہیں۔ مگر کوئی مہذب حکومت باقاعدہ اعلان جنگ کیے بغیر کسی انسانی

جماعت کا خون بہانا یا مال لوٹنا پسند نہیں کر سکتی۔ اسلامی قانون اس باب میں یہ ہے:-

وَلَوْ قَاتَلُوهُمْ غَيْرَ دَعْوَةٍ كَانُوا أَثْمِينَ اور اگر مسلمانوں نے دعوت کے بغیر ان سے جنگ کی تو

فِي ذَلِكَ وَلَكِنْهُمْ لَا يَضْمَنُونَ شَيْئًا وہ گناہ گار ہوں گے، لیکن جو کچھ جان و مال وہ تلف

مما اتلفوا من الدماء والاموال عندنا کریں گے اس میں سے کسی چیز کا ضمان حنفیہ کے نزدیک

(المبوط ج ۱۰ صفحہ ۳) مسلمانوں پر لازم نہ آئے گا۔

امام شافعی فرماتے ہیں کہ ضمان لازم آئے گا کیونکہ جب تک وہ دعوت کو رو نہ کر دیں ان کے

جان و مال کی حرمت و عصمت باقی ہے۔ حنفیہ کہتے ہیں کہ:-

وَلَكِنْ أَقُولُ الْعَصْمَةُ الْمَقُومَةُ تَكُونُ بِالْأَحْرَانِ جس عصمت کی بنا پر جان و مال کی قیمت قائم ہوتی

وَذَلِكَ لِمُرِيحِ بَنِي حَقِّهِمْ... وَذَلِكَ ہے وہ تو حفاظت داریں ہونے پر موقوف ہے اور یہ

شرط الاباحۃ تقدیم الدعوۃ فبدونہ
لا یثبت و مجرد حرمة القتل لا یکفی
لوجوب الضمان (ایضاً ص ۳۱-۳۲)
چیز ان کے حق میں موجود نہیں..... یہ ضرور ہے کہ ابا
کے لیے تقدیم دعوت شرط ہے، اور اس کے بغیر اباحت
ثابت نہیں ہوتی لیکن محض حرمت قتل وجوب ضمان
کے لیے کافی نہیں۔

اس سے معلوم ہوا کہ عربی کفار جو ذمی نہیں ہیں جن سے کوئی معاہدہ نہیں ہے، جن کا دار ہمارے
دار سے مختلف ہے، جن کی عصمت ہمارا قانون تسلیم نہیں کرتا ان کے نفوس و اموال بھی ہم پر اس وقت
تک حرام ہیں جب تک کہ تمام حجت نہ ہو اور ہمارے اور ان کے درمیان باقاعدہ اعلان جنگ نہ ہو
نبی صلی اللہ علیہ وسلم نے اس باب میں حضرت معاذ بن جبل کو جو ہدایات دی تھیں وہ قابل غور ہیں:-
لَا تَقْتُلُوهُمْ حَتَّى تَدْعُوهُمْ فَأَنْ أَبَوا
فَلَا تَقْتُلُوهُمْ حَتَّى یَبْدُوْا کُفْرًا
بِدُؤِ کُفْرٍ فَلَا تَقَاتِلُوهُمْ حَتَّى یَقْتُلُوْا
مِنْکُمْ قَتِلُوا ثَمَارًا وَ هُوَ ذَٰلِكَ الْقَتْلُ وَ
قُولُوا لَهُمْ هَلْ إِلَى خَيْرٍ مِنْ هَٰذَا
سَبِيلٌ فَلَا يَهْدِي اللَّهُ تَعَالَى عَلَى
يَدَيْكَ خَيْرٌ لَّكَ بِمَا طَلَعْتَ عَلَيْهِ
الشَّمْسُ وَ غَرِبَتْ -
ان سے جنگ نہ کرنا جب تک کہ ان کو دعوت نہ دے
پھر اگر وہ انکار کریں تب بھی جنگ نہ کرنا جب تک وہ
ابتدا نہ کریں۔ پھر اگر وہ ابتدا کریں تب بھی جنگ نہ کرنا
جب تک کہ وہ تم میں سے کسی کو قتل نہ کر دیں۔ پھر اس
مقتول کو دکھا کر ان سے کہنا کہ کیا اس سے زیادہ
بہتر کسی بات کے لیے تم آمادہ نہیں ہو سکتے؟ اے معاذ
اس قدر صبر و تحمل کی تعلیم اس لیے ہے کہ اگر اللہ تبارک
اتھ پر لوگوں کو ہدایت بخش دے تو یہ اس سے زیادہ

بہتر ہے کہ تیرے قبضہ میں مشرق سے مغرب تک سارا ملک و مال آجائے۔

حارِین (۵) اب صرف وہ کفار باقی رہ جاتے ہیں جن سے مسلمانوں کی بالفعل جنگ ہو۔ اصلی عربی یہی
ہیں، انہی کے دار کو تعلقات خارجیہ کے قانون میں دوا الحرب (Enemy country)

کہا جاتا ہے، انہی کے نفوس اور اموال مسباح ہیں اور انہی کو قتل کرنا، گرفتار کرنا، لوٹنا اور مارنا شریعت نے جائز قرار دیا ہے۔ لیکن عربیت (Enemy character) تمام محاربین میں یکساں نہیں ہے اور نہ تمام اموال حربیہ ایک ہی حکم میں ہیں۔ حربی کافروں کی عورتیں، ان کے بچے، صنفاء اور مفدورین وغیرہ بھی اگرچہ حربی ہیں، مگر شریعت نے ان کو مباح الدم نہیں ٹھہرایا ہے بلکہ اباحت قتل کو صرف مقاتلین تک محدود رکھا ہے۔ (انہما یقتل من یقاتل۔ قال اللہ تعالیٰ وقاتلوہم والمفاعلة تكون من الجانبین۔ البیوط۔ ج ۱۰ ص ۶۳)۔ اسی طرح اموال حربیہ میں بھی شریعت نے فرق مارج کیا ہے اور ہر درجہ کے احکام الگ ہیں۔

اموال حربیہ کے مارج اور احکام اگرچہ اصولی حیثیت سے تمام وہ اموال دالھاک جو دشمن کے علاقہ میں ہوں، مباح (Confiscable) ہیں، لیکن شریعت اسلامی نے ان کو دو اقسام پر منقسم کیا ہے۔

غنیمت ایک قسم ان اموال منقولہ کی ہے جن پر رقبہ جنگ میں اسلامی فوج اپنے اسلحہ کی طاقت سے قابض ہو۔ یہ اموال غنیمت ہیں جن کا ۱/۵ حصہ حکومت کا حق ہے اور ۴/۵ ان لوگوں کا جنہوں نے ان کو لوٹا ہو۔ امام ابو یوسف رحمۃ اللہ کتاب الخراج میں غنیمت کی تعریف اس طرح کرتے ہیں۔

فہذا فیما یصیب المسلمون من عسا کر
اہل الشریک وما اجلبوا بہ من المتاع
والسلاح والکراع (ص ۱)
نفس ان اموال میں ہے۔ جو مسلمانوں کو اہل شرک کے
شکر دل سے ہاتھ لگیے اور جو ساز و سامان اور اسلحہ
اور جانوروں کی قسم سے ہوں۔

دوسری جگہ پھر فرماتے ہیں: فما اصاب المسلمون من عسا کر اہل الشریک وما اجلبوا
من المتاع والکراع والسلاح وغیر ذلک۔ اس سے ظاہر ہوا کہ غنیمت کا اطلاق صرف ان
اموال منقولہ پر ہوتا ہے جو جنگی کارروائی (Warlike operations) کے دوران یا

غنیم کے شکروں سے ہاتھ آئیں۔ شکروں کے حدود سے باہر عام آبادیوں کو لوٹتے مارتے پھرتا شریعت کی نگاہ میں درست نہیں۔ اگرچہ دار الحرب کے تمام اموال مباح ہیں، اور اگر کوئی شخص غیر مقاتلین کے اموال سے تعرض کرے تو اس پر نہ کوئی ضمان لازم ہوگا، نہ لوٹے ہوئے اموال واپس کئے جائیں گے، لیکن اس قسم کی لوٹ مار پسندیدہ نہیں ہے۔ امام مسلمین ہر ممکن طریقہ سے اپنی فوجوں کو ایسی حرکات سے روکے گا کہ بزرگوں نبی صلی اللہ علیہ وسلم کا ارشاد ہے کہ من غزا غزاً و سراً و سمعاً و عصی الامام و افسد فی الارض فانه لعنہ الرجیع بالکفاف (ابوداؤد - باب فی من یغزو ویلغس الدنیا)۔

نے [دوسری قسم ان اموال منقولہ و غیر منقولہ کی ہے جو غنیم کے شکر سے لڑکر حاصل نہ کئے گئے ہوں بلکہ نتیجہ فتح کے طور پر حکومت کے تحت تصرف آئیں] عام اس سے کہ وہ غنیم کی رعایا کے املاک ہوں یا دشمن سلطنت کے ہوں۔ اسلامی اصطلاح میں ایسے اموال کو غنیمت کے نام سے موسوم کیا گیا ہے اور غنیمت سے بالکل مختلف چیز ہے (وغنیمۃ العسکر مخالفتہ لما افاء اللہ من اهل القری والحکم فی ہذا غیر المحکم فی تلك الغنائہ - کتاب الخراج ص ۳) اس کے متعلق سورہ حشر میں تشریح کر دی گئی ہے کہ یہ کسی شخص کی ملکیت میں نہ دی جائیگی بلکہ اس کا تعلق بیت المال سے ہوگا اور اسے مصالح عامہ میں خرچ کیا جائیگا وَمَا آفَاءَ اللّٰهُ عَلٰی رَسُوْلِهِ مِنْهُنَّ فَمَا آوَحِفْتُمْ عَلَیْہِ مِنْ خَیْلِ وَّلَا دِکَاٍ اِلٰی اٰخِرَ الْاٰیۃ - لفظ غنیمت کا کوئی اور مفہوم اس کے سوا نہیں ہے اور کتب فقہیہ میں ہم کو کہیں بھی کسی ایسی غنیمت کا نشان نہیں ملتا جس کو ہر شخص بطور خود حاصل کرے اور اپنی ہی جیب میں رکھے۔ جگہ جگہ فِی الْمُسْلِمِیْنَ فِیْ یَوْضَعٍ فِیْ بَیْتِ مَا لِلْمُسْلِمِیْنَ، فِیْ حِجَابِ الْمُسْلِمِیْنَ اور ایسے ہی دوسرے الفاظ ملتے ہیں جن سے معلوم ہوتا ہے کہ متقدمین صرف اس غنیمت سے واقف تھے جو جماعت کی ملک ہوتی ہے اور حکومت اسلامی کے زیر تصرف ہوا کرتی ہے۔

غنیمت اور لوٹ میں امتیاز [پھر غنائم حاصل کرنے کا شرعی حق صرف انہی لوگوں کو دیا گیا ہے جو اسلامی

سلطنت کے زیرِ مخالفت ہوں اور جن کو امام مسلمین کی اجازت نفیاً یا حکماً حاصل ہو۔ ان کے سوا اگر عام مسلمان فرداً فرداً یا جماعت بنا کر بطور خود لوٹ مار کرنے لگیں تو ان کی حیثیت لٹیروں کی ہوگی، ان کی غنیمت، ”غنیمت“ نہ ہوگی، لوٹ ہوگی، اس لیے اس میں سے اللہ کا حصہ (یعنی خمس) قبول نہ کیا جائے گا، البتہ وہ انہی میں تقسیم کر دیا جائے گا، کیونکہ دشمن کو واپس دلانا تو بہر حال ممکن نہیں (فان کان ذوال القوم الذین لا منعة لهم بغیر اذن الامام علی سبیل التلصص فلا خمس فیما اصابوا عندنا ولكن من اصاب منهم شیئاً فهو له خاصة۔ المبوطج ۱۰۔ ص ۷۷) اس کی وجہ جو کچھ علامہ سرخسی نے لکھی ہے وہ بھی ملاحظہ فرمائیے:-

والمعنی ما بَیَّتْنَا ان الغنیمۃ اسم للمال
مصائب یا شرف البجعات وهو ان یکون
فیه اعلاء کلمۃ اللہ تعالیٰ واعزاز الدین
ولهذا جعل الخمس منه لله تعالیٰ وهذا
المعنی لا یحصل فیما یأخذہ الواحد علی
سبیل التلصص فیتحض فعله اکتساباً
للمال (ایضاً ص ۷۷)
مقصود تو محض اکتساب مال ہے۔

بات در اصل یہ ہے جیسا کہ ہم بیان کر چکے ہیں کہ غنیمت اس مال کا نام ہے جو اتہاد درجہ کے پاک اور اشرف طریقہ سے ہاتھ آئے اور وہ یہ ہے کہ اس میں اللہ کے کلمہ کا اعلا اور اس کے دین کا اعزاز ہو۔ اسی لیے اس میں اللہ کا پانچواں حصہ مقرر کیا گیا۔ یہ بات اس مال میں نہیں ہوتی جس کو ایک شخص تلصص کے طور پر حاصل کرتا ہے کیونکہ اس کی مقصد تو محض اکتساب مال ہے۔

اس کی تفسیر میں امام سرخسی وہ حدیث پیش کرتے ہیں جس میں ذکر ہے کہ شریکین ایک مسلمان لڑکے کو بچڑے گئے تھے کچھ مدت بعد وہ لڑکا ان کے قبضہ سے بھاگ نکلا اور ان کی کچھ بکریاں بھی پکڑ لیا جنھوں نے یہ بکریاں اسی کے حوالہ کر دیں اور ان میں سے خمس لینا قبول نہ کیا۔ مغیرہ بن شعبہ رضی اللہ عنہ کا واقعہ بھی اسی کی تائید میں ہے۔ وہ اپنے ساتھیوں کا مال لوٹ کر مدینہ حاضر ہوئے اور اسلام لائے جب انہوں نے لوٹ کا مال حضور کی خدمت میں پیش کیا تو آپ نے فرمایا کہ تمہارا اسلام مقبول ہے مگر یہ مال مقبول نہیں۔

دارالحرب میں کفار کے حقوق ملکیت غنیمت پر تیسری قیدیہ لگائی گئی ہے کہ غنائیں جب تک دارالحرب میں مقیم ہیں اس وقت تک وہ اموال غنیمت سے استفادہ نہیں کر سکتے اس قید سے صرف سامان خورد و نوش اور جانوروں کا چارہ دستیابی ہے یعنی دوران جنگ میں جس قدر آذوقہ اور چارہ فوجوں کے ہاتھ لگے گا اس میں سے ہر مجاہد بقدر حاجت لے سکتا ہے۔ اس کے سوا باقی تمام اموال غنیمت سردار لشکر کے پاس جمع کر دئے جائیں گے اور ان کو غنائیں میں اس وقت تک تقسیم نہ کیا جائے گا جب تک کہ وہ دارالاسلام کی طرف منتقل نہ کر دئے جائیں۔ اس لیے کہ حنفیہ کے نزدیک اموال غنیمت جب تک دارالحرب میں ہیں غنائیں کی ملک ان پر مکمل نہیں ہوتی امام شافعی کی رائے اس کے خلاف ہے۔ وہ فرماتے ہیں کہ محاربین کا مال مباح ہے اس لیے جس وقت مجاہدین اسلام ان پر قابض ہوئے اسی وقت ان کے مالک بھی ہو گئے۔ مگر امام ابوحنیفہ اور ان کے اصحاب فرماتے ہیں کہ یہ ملک ضعیف ہے گو قبضہ ہمارا ہو چکا ہے لیکن دار تو ان کا ہے۔ جب تک مال ان کے دار سے ہمارے دار میں نہ چلا جائے ہم پوری طرح اس کے مالک نہیں ہو سکتے۔ اس لیے کہ امام ملک کے لیے محض استیلا **Occupation** کافی نہیں ہے۔ امام سرخسی اس مسئلہ میں حنفیہ کے مسلک کی توضیح اس طرح کرتے ہیں:-

فاما عندنا الحق يثبت بنفسه لاخذ
ويتأكد بالاحراز ويتمكن بالقسمه الحق
الشفيع يثبت بالبيع ويتأكد بالطلب
ويتم الملك باللاخذ وما دام الحق ضعيفاً
لا تجوز القسمه باللاخذ يملك
الارض حتى كما يملك الاموال شعر لا
يتأكد الحق في الارض التي نزلوا فيها
اذا لم يصيرها دار الاسلام (المبوط ج ۱ ص ۳۳)

ہمارے نزدیک نفس قبضہ سے حق صرف ثابت ہوتا ہے
دارالاسلام میں لیجانے سے مضبوط ہو جاتا ہے، اور تقسیم
غنیمت سے مکمل ہو جاتا ہے۔ اس کی مثال شفعہ کی سی ہے
کہ شفیع کا حق بیع سے ثابت ہوتا ہے، طلب سے موکد ہوتا ہے
اور قبضہ کے ساتھ مکمل ہوتا ہے پس جب تک حق ضعیف رہے
تقسیم جائز نہیں ہوتی جس طرح اموال (جائداد منقولہ)
پر نفس قبضہ سے ملک ثابت ہوتی ہے اسی طرح اراضی (جائداد
غیر منقولہ) پر بھی قبضہ سے ملک ثابت تو ہو جاتی ہے مگر

جس سرزمین میں مسلمانوں کے شکر اترے ہوں اس پر حق اس وقت تک پوری طرح قائم نہیں ہوتا جب تک کہ ان کے دارالاسلام نہ بنا دیا جائے۔

اس تصریح سے معلوم ہوا کہ نہ صرف غنیمت، بلکہ فتنے میں بھی اسلامی حکومت اس وقت تک تصرف کا پورا حق نہیں رکھتی جب تک کہ علاقہ مقبوضہ (Occupied territory) کو دارالاسلام نہ

بنا دیا جائے، یا باصطلاح جدید اپنے مقبوضات کے ساتھ اس کے الحاق (Annexation)

کا باقاعدہ اعلان نہ کر دیا جائے۔ خود نبی صلی اللہ علیہ وسلم کا طرز عمل بھی اسی ملک کی تائید کرتا ہے۔ چنانچہ کجوں

کا بیان ہے کہ ما قسم رسول اللہ صلی اللہ علیہ وسلم الغنائم الا فی دار الاسلام رسول اللہ صلی اللہ علیہ وسلم نے

کبھی غنائم کو دارالاسلام کے سوا کہیں تقسیم نہیں فرمایا (محمد بن اسحاق اور کلبی کی روایت ہے حضور نے خُنین کے غنائم

سے واپسی پر چھرا نہ میں تقسیم فرمائے تھے جو اس زمانہ میں دارالاسلام کی سرحد پر تھا۔ راستہ لٹکانے تقسیم کا سخت لبت کیا اور حضور کو بعد

پزیران کیا کہ آپ کی چلو تک بچٹ گئی، مگر اس ہنگامہ کے باوجود اپنے دارالاسلام کے حدود میں پہنچے سے پہلے غنیمت کا ایک حصہ تقسیم فرمایا

رسول خدا کے اس طرز عمل اور فقہاء کی ان توجیہات پر غور کیجیے۔ اس کا سبب بجز اس کے

اور کچھ نہ معلوم ہو گا کہ اسلامی قانون جس طرح اسلامی مقبوضات پر اہل اسلام کے حقوق ملکیت

تسلیم کرتا ہے اسی طرح غیر اسلامی مقبوضات پر اہل کفر ملکیت اہل عرب تک کے حقوق مالکانہ کو بھی تسلیم کرتا ہے۔

اگرچہ جنگ ان کے اموال کو ہمارے لیے مباح کر دیتی ہے۔ مگر شریعت نے ہم کو اس باحت سے فائدہ اٹھانے کی

عام اور غیر مشروط اجازت نہیں دی، بلکہ ان کی ملک سے ہماری ملک میں اموال کے منتقل ہونے کی چند ضابط

قانونی شکلیں مقرر کی ہیں، اور یہ ایسی شکلیں ہیں جن میں ہمارے اور اہل کفر کے درمیان پوری مساوات ہے۔

خفی قانون کہتا ہے کہ ہم ان کے اموال کے مالک اس وقت ہوں گے جب باقاعدہ جنگ میں ان پر قبضہ

کر کے اپنے دار میں لے آئیں۔ اسی طرح وہ بھی جب ہمارے اموال پر جنگ کے ذریعہ سے قابض ہو کر اپنے دار

میں انھیں لے جائیں گے تو ان کے مالک ہو جائیں گے، اور ان کے دار میں ان کے حقوق مالکانہ کا احترام

میں انھیں لے جائیں گے تو ان کے مالک ہو جائیں گے، اور ان کے دار میں ان کے حقوق مالکانہ کا احترام

میں انھیں لے جائیں گے تو ان کے مالک ہو جائیں گے، اور ان کے دار میں ان کے حقوق مالکانہ کا احترام

کرنا ہم پر لازم ہوگا۔ اس بارے میں فقہاء کی مزید تصریحات لائق غور ہیں۔

ففسر لاخذ سبب ملک المال اذا تم
بالاخراج و بیننا و بینهم مساواة
فی سباب اصابة الدنيا بل حظهم
او فر من خطنا لان الدنيا لهم ولا نه
لا مقصود لهم فی هذه الاخذ سوى
اكتساب المال ونحن لا نقصد بالاخذ
اكتساب المال (المبوطج ۱۰ ص ۵۳)

جب مال پر قبضہ کر کے اس کو دار میں سپا دیا گیا ہو تو یہ اس
مال پر حق ملکیت کا پورا حصہ ہے اور اسباب اصابہ دنیا
میں ہمارے اور کفار کے درمیان کامل مساوات ہے
بلکہ دنیا میں ان کا حصہ ہمارے حصہ سے کچھ زیادہ ہی
ہے کیونکہ ان کے لیے تو دنیا ہی ہے اور اخذ مال سے
ان کا مقصد بجز اکتساب مال کے اور کچھ نہیں بخلاف اس کے
ہمارا مقصد اکتساب مال نہیں ہے۔

واذا دخل المسلم دار الحرب بامان
وله فی ایدیهما جاریہ ما سورۃ کرہت
له غصبها و وطئها لانهم ملکوها
علیه و التحقت بسائر املاکهم (الغنیۃ)

اگر کوئی مسلمان دار الحرب میں امان لے کر داخل ہو اور
وہاں خود اسی کی لونڈی اس کے ہاتھ آئے جسے کفار نے
قید کر رکھا ہو تو اس کے لیے اس لونڈی پر قبضہ کرنا اور
اس سے وطی کرنا جائز نہیں کیوں کہ اب وہ اس کے ملک
میں اور وہ لونڈی ان کے املاک میں داخل ہو چکی ہے۔

ولو خرج الينا بامان ومعه ذلك المال
فانه لا يتعرض له فيه (ایضاً ۶۲)

اور اگر کافر عربی ہمارے دار میں امان لے کر آئے اور اس کے
ساتھ خود ہم ہی سے لونا مال ہو تو ہم اس سے وہ مال
نہیں چھین سکتے۔

فان غلب العد و علی مال المسلمین
فاحرزوه و هناك مسلم تاجر مستأن
حل له ان يشتريه منه فیا کل الطعام

اگر دشمن مسلمانوں کے مال پر قابض ہو کر اسے اپنے دار میں
لے جائے اور وہاں کوئی مسلمان تاجر مستأن ہو تو اس
کے لیے اس مال کو خریدنا اور کھانا حلال ہے اور وہ

من ذلك ويطأ الجارية لانهم ملكوها
بالاخر انزفالت تحت بسائر املاكهم و
هذا بخلاف مالودخل ليهم قاجراً
بامان فسرق منهم جارية واخرجها
يحل للمسلم ان يشتريها منه لانه لحرزها
على سبيل الغدر وهو مامور بردها
عليهم فيما بينه وبين ربه وان كان
لا يجبر الا ما رعى ذلك (ابن عاصم ۱)

ان سے خریدی ہوئی لونڈی سے طلق کر سکتا ہے کیونکہ اپنے
دار میں لے جانے کے بعد وہ اس کے مالک ہو گئے اور جب
وہ ان کے املاک میں شامل ہے بخلاف اس کے اگر کوئی
تاجر امان لے کر جائے اور ان کے قبضہ سے لونڈی کو چھوڑ
دارالاسلام میں لے آئے تو مسلمان کے لیے اس لونڈی کو
خریدنا حلال نہیں کیونکہ وہ مذکر کے اسے لایا ہے اور
فما بینہ و بین اللہ وہ اسے واپس کرنے پر مامور ہے
اگرچہ امام اس کو واپس کرنے پر مجبور نہیں کر سکتا۔

یہ ملک ٹھیک ٹھیک حدیث کے مطابق ہے۔ فتح مکہ کے روز جب حضرت علی نے آنحضرت صلی اللہ
علیہ وسلم سے عرض کیا کہ آپ اپنے مکان میں کیوں نہیں قیام فرماتے تو حضور نے جواب دیا کہ ہل ترک
لنا عقیل من رنج۔ بد عقیل نے ہمارے لیے چھوڑا ہی کیا ہے۔ یہ مکان ہجرت سے قبل حضور کی ملک تھا
اب باوجود فتح مکہ کے بعد مکہ معظمہ دارالاسلام ہو چکا تھا، مگر حضور نے اس مکان کو واپس نہ لیا، کیونکہ
آپ کا سابق حق ملکیت باقی نہ رہا تھا اور اہل کفر کی ملک اس پر قائم ہو چکی تھی۔
مباحث گزشتہ کا خلاصہ | یہ تمام قانونی تصریحات آپ کے سامنے ہیں ان پر غور کرنے سے حسب ذیل مسائل
ہوتے ہیں۔

۱۔ دار الحرب اگر مطلقاً دار الکفر (Foreign territory) کے معنی میں لیا جائے
تو اس کے اموال مباح نہیں بلکہ صرف غیر معصوم ہیں، اور عہد عصمت کا مال صرف اس قدر ہے کہ اسلامی
حکومت اس دار میں کسی جان یا مال کے تحفظ کا ذمہ دار نہیں ہے۔ وہاں اگر کوئی مسلمان کسی غیر مسلم کو
جان و مال کا نقصان پہنچائے گا یا اس کی ملک سے کوئی چیز مرام طریقہ سے نکال لے گا تو یہ اس کے اور خدا

درمیان ہے، اسلامی حکومت اس سے کوئی مواخذہ نہیں کرے گی۔

(۲) دارالحرب سے مراد اگر ایسے کفار کا دار لیا جائے جن کے نفوس و اموال مباح ہیں، تو اس معنی میں ہر دار الکفر دارالحرب نہیں ہے، بلکہ صرف وہ علاقہ دارالحرب ہے جس سے بالفعل دارالاسلام کی جنگ ہو۔ اس خاص نوع کے دار الکفر کے سوا کسی دوسرے دار الکفر کے باشندے نہ مباح الدم ہیں اور نہ مباح المال اگرچہ وہ ذمی نہیں ہیں اور ان کے نفوس و اموال غیر معصوم ہیں۔

(۳) اس آخری معنی میں جو ملک دارالحرب ہو اس کے نفوس و اموال بھی مطلقاً ایسے مباح نہیں ہیں کہ ہر شخص و ہاں لوٹ مار کرنے اور کفار کی املاک پر قبضہ کرنے کا مختار ہو۔ بلکہ اس کے لیے بھی کچھ شرائط اور قیود ہیں۔

(الف) امام مسلمین باقاعدہ اعلان جنگ کر کے اس ملک کو دارالحرب قرار دے۔

(ب) وہاں جنگ کرنے والوں کو امام کا ”اذن“ اور اس کی ”حمایت“ حاصل ہو۔

(۴) غنیمت صرف اس جائیداد منقولہ کو کہتے ہیں جو دشمن کے ممالک سے لے کر حاصل کی جائے یا القاتل

دیگر اشرف جہات سے حاصل ہو اور جس میں دین کا احسن زار ہو۔ اس مال میں پانچواں حصہ اللہ کے لیے ہے۔

(۵) فے اُن اموال منقولہ و غیر منقولہ کو کہتے ہیں جو توجہ فتح کے طور پر حکومت اسلامی کے قبضہ میں آئیں۔

خراج اور مال صلح وغیرہ کا شمار بھی فے ہی میں ہے، لیکن یہ بالکل اسلامی حکومت کی ملک ہے، اور کسی شخص خاص کے حقوق ملکیت حاصل نہیں ہو سکتے۔

(۶) فے اور غنیمت کے اموال پر فاتحین کو پورے حقوق ملکیت صرف اسی وقت حاصل ہوتے ہیں جبکہ

وہ ان کو دارالحرب سے دارالاسلام میں منتقل کر دیں یا دارالحرب کو دارالاسلام بنا دیں اس سے پہلے ان

اموال میں تصرف کرنا اور ان سے فائدہ اٹھانا مکروہ ہے

(۷) اسلامی قانون عربی کفار کے اموال پر اُن کے حقوق ملکیت کو تسلیم کرتا ہے، اور ان کی ملک

کوئی مال مسلمانوں کی ملک میں جائز طور پر صرف اپنی صورتوں سے منتقل ہو سکتا ہے جن کو اللہ اور رسول نے حلال کیا ہے، یعنی بیع یا صلح یا خبگ۔

مسلمانوں کی حیثیات لمحاظ اختلاف دار | ان امور کے متحقق ہو جانے کے بعد اب ایک نظریہ بھی دیکھیے کہ اسلامی قانون کے مطابق اختلاف دار کے لحاظ سے خود مسلمانوں کی حیثیات میں کیا اختلافات واقع ہوئے ہیں۔ اس باب میں تمام قوانین کی بنیاد حسب ذیل آیات و احادیث پر قائم ہے۔

وَالَّذِينَ آمَنُوا وَلَمْ يَلْحَقُوا بِمَالِهِمْ
مِنْ وَلَا يَتَحِمُّ مِنْ شَيْءٍ حَتَّى يُهَاجَرُوا
اور جو لوگ ایمان لائے مگر انہوں نے ہجرت نہ کی ان سے
تمہارا دوستی اور حمایت کا کوئی تعلق نہیں تاقتیکہ وہ ہجرت
نہ کریں۔ (الانفال: ۱۱)

فَلَا تَخِذُوا مِنْهُمْ زُلْمًا وَلْيَأْوَى إِلَى اللَّهِ
فِي سَبِيلِ اللَّهِ (النساء: ۱۲)۔
ان کو دوست نہ بناؤ جب تک کہ وہ اللہ کی راہ میں
ہجرت نہ کریں۔

وَمَنْ قَتَلَ مُؤْمِنًا خَطَاً فَتَحْرِيرُ رَقَبَةٍ
وَدِيَّةٌ مُسَلَّمَةٌ إِلَىٰ أَهْلِهِ إِلَّا أَنْ يَصَدَّقُوا
فَإِنْ كَانَ مِنْ قَوْمٍ عَدُوٍّ لَكُمْ وَهُوَ مُؤْمِنٌ
فَتَحْرِيرُ رَقَبَةٍ مُؤْمِنَةٍ وَإِنْ كَانَ مِنْ قَوْمٍ بَيْنَكُمْ
وَبَيْنَهُم مِّيثَاقٌ فَدِيَّةٌ مُسَلَّمَةٌ إِلَىٰ
أَهْلِهِ وَتَحْرِيرُ رَقَبَةٍ مُؤْمِنَةٍ (النار: ۱۳)
جو کوئی کسی مومن کو غلطی سے قتل کر دے اس کو ایک مسلمان
برودہ آزاد کرنا چاہیے اور اس کے وارثوں کو دیت دینی
چاہیے الا یہ کہ ورثہ صدقہ کے طور پر دیت چھوڑ دیں اور
اگر وہ مقتول کسی ایسی قوم سے ہو جس سے تمہاری دشمنی ہو
اور وہ مومن تو ایک مسلمان برودہ آزاد کرنا چاہیے اور
اگر وہ ایسی قوم سے ہو جس سے تمہارا معاہدہ ہو تو اس کے
وارثوں کو دیت دی جائے اور ایک مسلمان برودہ آزاد کیا جائے۔

قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّا بَرٌّ مِنْ
كُلِّ مُسْلِمٍ أَقَامَ بَيْنَ أَظْهَرِ الْمُشْرِكِينَ
نبی صلی اللہ علیہ وسلم نے فرمایا میں ہر اس مسلمان کی ذمہ داری
سے بری ہوں جو مشرکین کے درمیان رہتا ہو۔ اور حضورؐ

وَعَنْ النَّبِيِّ أَيْضًا مَنْ أَقَامَ مَعَ الْمُشْرِكِينَ
فَقَدْ بَرَّئَتْ مِنْهُ الذِّمَّةُ أَوْ قَالَ لِأَذَمَةٍ
لَهُ -
سے یہ بھی مروی ہے کہ جس نے مشرکین کے ساتھ قیام کیا
اس سے میں بری الذمہ ہوں۔ یا فرمایا اس کے لئے کوئی
ذمہ نہیں۔

ابوداؤد کی کتاب الجہاد میں ہے کہ جب حضور کسی کو لشکر کا سردار مقرر کر کے بھیجتے تو اس کو منجملہ دوسری
ہدایات کے، یہ بھی ہدایت فرماتے تھے :-

أَدْعُهُمْ إِلَى الْإِسْلَامِ فَإِنْ أَجَابُوكَ فَقَبِلْ
مِنْهُمْ وَكَفَّ عَنْهُمْ ثُمَّ أَدْعُهُمْ إِلَى التَّحْوِيلِ
مِنْ دَارِهِمْ إِلَى دَارِ الْمُهَاجِرِينَ وَعَلَيْهِمْ
أَنَّهُمْ أَنْ فَعَلُوا ذَلِكَ أَنْ لَحْمًا
لِلْمُهَاجِرِينَ وَأَنْ عَلَيْهِمْ مَا عَلَى الْمُهَاجِرِينَ
فَإِنْ أَبَوْا وَاخْتَارُوا دَارَهُمْ فَاعْلَمُوا
أَنَّهُمْ يَكُونُونَ كَأَعْرَابِ الْمُسْلِمِينَ يَجْرِي
سَيْمُهُمْ حُكْمُ اللَّهِ الَّذِي كَانَ يَجْرِي عَلَى
الْمُؤْمِنِينَ وَلَا يَكُونُ لَهُمْ فِي الْغَنِيِّ وَالْفَتْنَةِ
فَضِيلَةٌ إِلَّا أَنْ يَجَاهِدُوا مَعَ الْمُسْلِمِينَ
(باب في دعاء المشركين)

ان کو پہلے اسلام کی طرف دعوت دینا۔ اگر وہ قبول
کر لیں تو ان سے ہاتھ روک لینا۔ پھر ان سے کہنا کہ اپنے دار
کو چھوڑ کر مہاجرین کے دار یعنی دار الاسلام میں جائیں
نہیں بتا دینا کہ اگر انہوں نے ایسا کیا تو ان کے وہی
حقوق ہوں گے جو مہاجرین کے ہیں اور وہی واجبات
ان پر عائد ہوں گے جو مہاجرین پر ہیں۔ اگر وہ انکار کریں
اور اپنے ہی دار میں رہنا اختیار کریں تو انہیں آگاہ
کر دینا کہ ان کی حیثیت اعراب مسلمین کی سی ہوگی۔ ان
پر اللہ کے وہ تمام احکام جاری ہوں گے جو مؤمنین پر
جاری ہوتے ہیں۔ مگر غنیمت میں ان کا کوئی
حصہ نہ ہوگا۔ (آیہ کہ وہ مسلمانوں کے ساتھ جہاد کریں۔

ان آیات و احادیث سے فقہاء حنفیہ نے جو احکام مستنبط کئے ہیں ان کو ہم اختصار کے ساتھ یہاں

بیان کرتے ہیں :-

دار الاسلام کے مسلمان جو نفوس و اموال و انا لا اسلام کی حدود میں ہوں صرف انہی کی حفاظت اسلام کے

ذمہ ہے اور جو مسلمان دارالاسلام کی رعایا ہوں وہی حیثیت ہی سے نہیں بلکہ دنیوی حیثیت سے بھی اسلام کے تمام قوانین ان پر نافذ ہوں گے۔ اور وہی کلی طور پر احکام اسلام کے ملتزم ہوں گے۔ یہ قاعدہ اسلامی قانون کے قواعد کلیہ میں سے ہے اور اس پر بہت سے مسائل متفرع ہوتے ہیں۔

۱۔ اسی قاعدہ کی بنیاد پر یہ مسئلہ ہے کہ عصمت نفوس و اموال و اعراض صرف انہی مسلمانوں کو حاصل ہے جو دارالاسلام کی حفاظت میں ہوں۔ ان کے سوا دوسرے مسلمانوں کی عصمت محض دینی عصمت ہے۔ مقومہ نہیں ہے جس کی بنا پر قضا شرعی لازم آتی ہے کہ قال السرخسی فی کتابہ المبسوط "العصمة المقومة تكون بالاحراز" (جلد ۱ ص ۳) والعصمة بالاحراز والاحراز بالدار لا بالدين (ایضاً ص ۵۳)

۲۔ اسی قاعدہ سے یہ مسئلہ بھی نکلتا ہے کہ اسلامی قانون جن افعال کو حرام قرار دیتا ہے ان سے دارالاسلام کے مسلمان دیناً و قضاؤً و دونوں حیثیتوں سے روکے جائیں گے، مگر جو مسلمان دارالاسلام میں نہیں ہیں ان کا معاملہ ان کے اور خدا کے دینا ہے، دین کا احترام دل میں ہو تو باز رہیں اور نہ ہو تو جو چاہیں کریں اس لیے کہ اسلام کو ان پر نفاذ احکام کا اقتدار حاصل نہیں ہے۔

۳۔ ابتدائی زمانہ میں جب تمام اسلامی مقبوضات ایک ہی حکومت کے ماتحت تھے تو دارالاسلام خلیفہ اسلام کے حدود و سلطنت کا ہم معنی تھا مگر اسلام کے دستوری قانون کی بنیاد جن اصولوں پر رکھی گئی ہے وہ ایسے ہیں کہ جب دارالاسلام ٹکڑے ٹکڑے مختلف ریاستوں میں تقسیم ہو گیا تو خود بخود دولت مشترکہ (Common-wealth) کا تصور پیدا ہو گیا۔ ہر اسلامی مقبوضہ خواہ وہ دنیا کے کسی گوشے میں ہو، اور کسی حکمران کے ماتحت ہو، اور اس کا نظام حکومت کسی قسم کا ہو، ہر حال دارالاسلام کا ایک جز ہے۔ اور ہر مسلمان خواہ وہ کہیں پیدا ہوا ہو۔ دارالاسلام میں داخل ہوتے ہی خود بخود اس کی رعیت بن جاتا ہے اور تمام حقوق شہریت Rights of citizenship اس کو حاصل ہو جاتے ہیں۔ موجودہ اسلامی حکومتیں خواہ اس پر عمل کریں یا نہ کریں، لیکن اسلامی قانون کی رو سے کوئی مسلمان کسی اسلامی حکومت میں غیر نیک نہیں ہے۔ ایک افغان کے حقوق اور واجبات ترکی اور ایران میں بھی وہی ہیں جو خود افغانستان میں ہیں۔

(۳) یہی قاعدہ اس مسئلہ کا ماخذ بھی ہے کہ جو نفوس و اموال دارالاسلام کی حفاظت میں ہوں وہ سب معصوم ہیں اس لیے ان پر حق شرعی کے سوا کسی دوسرے طریقہ سے تعدی کرنے کی اجازت نہ دی جائے گی اس بارے میں مسلم اور غیر مسلم کے درمیان کوئی امتیاز نہیں تعدی کرنے سے ہر اس شخص کو روکا جائے گا جو ملزم احکام اسلام ہو چکا ہو عام اس سے کہ وہ مسلم ہو یا غیر مسلم اور ہر اس شخص کی جان و مال کی حفاظت کی جائے گی جو دارالاسلام کی حفاظت میں ہو خواہ مسلمان ہو یا کافر۔ لان الدین مانع لمن یعتقد حقاً للشرع و دن من لا یعتقد ببقوة الدار منہ عن مالہ من یعتقد حرمہ و من لا یعتقد (المبسوط ج ۴ ص ۵۸) اسی بنا پر دارالاسلام میں کوئی مسلمان مسلمان سے اور کوئی ذمی ذمی سے اور کوئی ذمی مسلمان سے اور کوئی غیر ذمی سے اور کوئی عربی ستمان دوسرے ستمان سے سود پر یا عقود فاسدہ میں سے کسی عقد فاسدہ پر معاملہ نہیں کر سکتا، کیونکہ سب کے اموال سب کے لیے معصوم ہیں، اور ان کو صرف انہی طریقوں سے لیا جاسکتا ہے جن کو اسلامی قانون جائز رکھتا ہے۔ (خان دخل تجار اهل الحرب دارالاسلام بامان فاشتری احدہم من صاحبہ درہما بد رہمین لراخر فذلک الاما اجینہ باین اهل الاسلام و کذلک اهل الذمہ اذا فعلوا ذلک لان مال کل واحد منهم معصوم و متقوم بالمسوط ج ۴ ص ۵۸) اسی طرح اگر دارالکفر سے کوئی کافر دارالاسلام میں آئے یا دارالحرب سے کوئی عربی کافر امان لے کر اسلامی ملک میں داخل ہو تو اس سے بھی سود لینا یا عقود فاسدہ پر معاملہ کرنا جائز نہیں، کیونکہ حکومت اسلامی کی امان نے اس کو معصوم الدم و الممل کر دیا ہے اور حکومت اسلامی کی امان کا احترام اس کی تمام رعایا پر واجب ہے۔ البتہ اگر کوئی عربی غیر امان لیے دارالاسلام میں آجائے تو اس کو پکڑنا، لوٹنا، مارنا، اور اس سے عقود فاسدہ پر معاملہ کرنا سب کچھ امام ابوحنیفہ اور امام محمد کے نزدیک جائز ہے، کیونکہ وہ مباح الدم و الممال ہے۔ یلین امام ابو یوسف رحمہ اللہ اس سے عقود فاسدہ پر معاملہ کرنے کو جائز نہیں رکھتے (اس پر تفصیلی بحث آگے آتی ہے)۔

مسا من مسلمان دار الکفر اور دار الحرب میں | دار الاسلام کی رعایا میں سے جو شخص عارضی طور پر دار الکفر یا دار الحرب میں امان لے کر جائے اس کو اسلامی اصطلاح میں "مسا من" کہتے ہیں۔ یہ شخص اگرچہ اسلامی حکومت کے حدود و قضا (jurisdiction) سے باہر ہو جائیگی تاہم یہ قاضی قانون مدنی کی گرفت سے آزاد ہو جاتا ہے، مگر پھر بھی اس کو ایک حد تک اسلامی حکومت کا تحفظ (Protection) حاصل رہتا ہے، اور التزام احکام اسلامی کی ذمہ داری اس پر سے بالکل ساقط نہیں ہو جاتی۔ ہر ایہ میں ہے:-

العصمة الثابتة بالاحراز بدار الاسلام دار الاسلام کی حفاظت سے جو عصمت ثابت ہوتی لا تبطل بعارض الدخول بالامان کتا ہے وہ عارضی طور پر امان لے کر داخل ہونے سے باطل (الشرایب المتان) نہیں ہو جاتی۔

اس اصل پر حسب ذیل مسائل متفرع ہوتے ہیں۔

(۱) جس دار الکفر سے دار الاسلام کا معاہدہ ہو، وہاں مسلمان کے لیے عقود فاسدہ پر مملکت کرنا جائز نہ ہوگا، اس لیے کہ وہاں کے کفار مباح الدم والاموال ہی نہیں ہیں، اور جب عقود فاسدہ مکے جواز کی بنا پر رکھی گئی ہے تو اباحت کے مرتفع ہونے سے وہ چیز آپ سے آپ مرتفع ہو جاتی ہے جو اس پر مبنی ہے۔

(۲) اگر کوئی مسلمان ایسے دار الکفر میں عقود فاسدہ پر معاملہ کرے یا بدعہدی کرے یا۔ غضب اور سرقت سے کوئی چیز لے کر آجائے تو قضاے شرعی اس پر جاری نہ ہوگی، نہ اس کے خلاف دار الاسلام میں کسی مقدمہ کی سماعت ہو سکے گی نہ اس پر کوئی ضمان لازم ہوگا۔ البتہ دینی حیثیت سے اس کو ان تمام افعال سے رجوع کا مشورہ دیا جائے گا جو اس نے شریعت کے خلاف کیے ہیں۔

(۳) عقود فاسدہ کو مستثنیٰ کر کے باقی تمام معاملات میں اس مسلمان کے لیے بھی خفی فتنہ کے

لے یہ صرف ان صورتوں میں ہے جب کہ معاہدہ میں کوئی شرط اس کے متعلق نہ ہو مطلب یہ ہے کہ اسلامی قانون کے نفس فیل کی بنا پر اس مسلمان سے کوئی باز پرس نہ کی جائے گی باز پرس اگر ہو سکتی ہے تو وہ صرف شرائط معاہدہ کے تحت ہوگی

یہ احکام ہیں جو ”دارالحرب“ میں امان لے کر داخل ہوا ہو۔

لو دخل اليهم تاجراً بامان فسرقتهم جارية واخرجها.... فهو مأمور بردها عليهم فيما بينه وبين ربه وان كان لا يجبر الا ما

اگر کوئی تاجر دارالحرب میں امان کے کر جائے اور ان کے ہاں سے کوئی لونڈی چرائے.... تو فیما بینہ و بین اشدہ اسے واپس کرنے پر مامور ہے اگرچہ امام اس کو ایسا کرنے پر مجبور نہ کرے گا۔

عليك (المبوط ج ۱۰ ص ۶۱)

واذا دخل المسلم دار الحرب بامان فذا او ما يتولا او غصبهم او غصبوا لم يحكم فيما بينهم بذلك.... وانما المستامن لهم ان لا يخونهم وانما

اگر مسلمان دارالحرب میں امان لے کر داخل ہوا اور ان سے قرض لے یا وہ اس سے قرض لیں، یا وہ ان کا مال غصب کرے یا وہ اس کا مال غصب کریں تو ان کے درمیان دارالاسلام میں کوئی فیصلہ نہ کیا جائے گا۔

..... مستامن نے بطور خود ان سے خیانت نہ کرنے کا ذمہ لیا تھا، اعداب جو اس نے عذر کیا تو یہ امام کے معاہدہ میں نہیں بلکہ خود اپنے ذاتی معاہدہ میں عذر کیا ہے اس لیے اس کو واپس کرنے کا خری دیا جائے گا مگر کماً اس پر مجبور نہ کیا جائے گا۔

(امام ابو یوسف کو اس سے اختلاف ہے کیونکہ وہ مسلمان کو ہر جگہ ملتزم احکام اسلام قرار دیتے ہیں اگر کوئی مستامن مسلمان دارالحرب میں کسی کو قتل کرے یا اس کے مال کو نقصان پہنچائے تو دارالاسلام میں اس کے خلاف کوئی کارروائی نہ کی جائے گی۔ البتہ اس کے دین کے لحاظ سے ایسا کرنا اس کے لیے ناجائز ہے واکرہ للمسلم المستامن اليهم في دينه ان يغدر بهم لان الغدر حرام (ایضاً ص ۹۵)

اس کے لیے ناجائز ہے واکرہ للمسلم المستامن اليهم في دينه ان يغدر بهم لان الغدر حرام (ایضاً ص ۹۶)

اگر متا من مسلمان دارالمحب سے غضب کر کے یا چرا کر کوئی مال لے آئے تو مسلمان کے لیے اس کو خریدنا مکروہ ہے لیکن اگر وہ خرید لے تو یہ بیع روزہ کی جائے گی کیونکہ قانوناً نفس بیع و شرا میں کوئی نقص نہیں البتہ اصلاً چونکہ یہ مال قدر ہے اس لیے وہ مسلمان اپنے دین کے لحاظ سے اس کو واپس کرنے پر مامور ہے۔
والله اعلم بالصواب
معنی الخدس وكونه ماموراً بردها عليه حديثاً (۹)

(۴) متا من مسلمان ”دارالمحب“ میں اہل حرب سے سود لے سکتا ہے، جو اکیل سکتا ہے، خمر اور خنزیر اور مردار ان کے ہاتھ بیچ سکتا ہے اور تمام ان طریقوں سے ان کا مال لے سکتا ہے جن پر خود اہل حرب راضی ہوں۔ یہ امام ابو حنیفہ اور امام محمد کا مذہب ہے۔ امام ابو یوسف اس سے اختلاف کرتے ہیں فریقین کے دلائل جو امام سرخی نے نقل کیے ہیں لائق غور ہیں:-

موتا من کے لیے اہل حرب سے سود پر نقد یا قرض معاملہ کرنا یا خمر یا خنزیر اور مردار ان کے ہاتھ فروخت کرنا ابو حنیفہ اور محمد رحمہما اللہ کے نزدیک جائز ہے مگر ابو یوسف رحمہ اللہ کے نزدیک ناجائز ہے کیونکہ مسلمان ملتزم احکام اسلام ہے خواہ کہیں ہو اور اس نوع کے معاملہ کی حرمت اسلام کے احکام میں سے ہے۔ کیا نہیں دیکھتے کہ اگر عربی متا من سے ہمارے دار میں ایسا معاملہ کیا جائے تو جائز نہ ہوگا۔ پس جب یہاں یہ ناجائز ہے تو دارالمحب میں بھی ناجائز ہونا چاہیے۔ اس کے جواب میں مقدم الذکر دونوں امام فرماتے ہیں کہ یہ تو کافر کے مال کو اس کی مرضی سے لینا ہے، اور اس کی اصل یہ ہے کہ ان کے اموال ہمارے لیے مباح ہیں۔ متا من نے ذمہ داری صرف اس قدر لی تھی کہ ان سے خیانت نہ کرے گا۔ مگر جب اس نے ان حقوق کے ذریعہ سے اس کی رضا کے ساتھ مال لیا تو غدر ہے تو یوں بچ گیا اور حرمت سے اس طرح بچا کہ یہ مال اس نے عقد کے اعتبار سے نہیں بلکہ

اباحت کی اصل پر لیا ہے۔ رہا دارالاسلام میں عربی متامن کا معاملہ تو وہ اس سے مختلف ہے، کیونکہ اس کا مال امان کی وجہ سے معصوم ہو گیا ہے اس لیے اباحت کی بنا پر اس کو نہیں لیا جاسکتا (المبوطج ۱۰ ص ۹۵)۔

”امام ابو حنیفہ نے فرمایا کہ جب مسلمانوں کیلئے اہل حرب کے اموال کو لوٹنا اور چھین لینا حلال ہے تو ان کی مرضی سے لینا بدرجہ اولیٰ حلال ہونا چاہیے مطلب یہ ہے کہ لشکر اسلام کے حدود سے باہر ان کے لیے کوئی امان نہیں ہے، لہذا مسلمانوں کے لیے ہر ممکن طریقہ سے ان کا مال لینا جائز ہے“ (المبوطج ۱۳ ص ۱۳۸)۔

”امام ابو یوسف فرماتے ہیں کہ مسلمان چونکہ اہل دارالاسلام میں سے ہے اس لیے وہ حکم اسلام کی بنا پر ہر جگہ ربوہ سے منع ہے اس کے فعل کی یہ توجیہ درست نہیں کہ وہ کافر کے مال کو بطیب نفس لے رہا ہے بلکہ اس کو دراصل اس خاص صورت معاملہ کی بنا پر لیتا ہے کیونکہ اگر وہ خاص صورت معاملہ (یعنی عقد فاسد) نہ ہو تو کافر اس کو کسی دوسری صورت سے اپنا مال دینے پر راضی نہ ہوگا اگر دارالحرب میں ایسا کرنا جائز ہو تو مسلمانوں کے درمیان دارالاسلام میں بھی اس طرح کا معاملہ جائز ہوگا کہ ایک شخص ایک درہم کے بدلے دو درہم لے اور دوسرے درہم کو ہبہ کے نام سے موصول کر دے“ (المبوطج ۱۴ ص ۱۴۵)۔

ہمارا مقصود دونوں اقوال میں محاکمہ کرنا نہیں ہے۔ ہم صرف یہ بتانا چاہتے ہیں کہ خود امام ابو حنیفہ کے مذکورہ بالا اقوال اور ان کے مذہب کے دوسرے مسائل سے جو ہم پہلے نقل کر چکے ہیں چار باتیں صاف طور پر ثابت ہوتی ہیں۔

اولاً یہ معاملہ صرف اس مسلمان کے لیے جائز ہے۔ جو دارالاسلام کی رعایا ہو اور امان لے کر جائے۔ ثانیاً یہ معاملہ ان عربی کافروں سے کیا جاسکتا ہے جن کے نفوس و اموال مباح ہیں۔

ثالثاً اس طریقہ سے جو مال لیا جائے گا وہ غنیمت نہ ہوگا۔ اس لیے کہ نہ تو وہ اشرف الجہات سے ہے۔

نہ اس میں دین کا اعزاز ہے، نہ اس میں غش ہے۔ بلکہ وہ مجرد اکتساب مال ہے اسی طرح وہ غنیمت بھی نہیں ہے کیونکہ غنیمت

حکومت اسلام کی ملک ہوتی ہے اور یہ مال وہ شخص خود لیتا ہے۔ بیت المال میں داخل نہیں ہوتا۔

ربوہ اس طریقہ سے کفار کا مال لینا صرف جو از قانونی کے درجہ میں ہے، بلکہ جو از کی آخری حد پر ہے اور اس کی قانونی حیثیت صرف اتنی ہے کہ اگر مسلمان ایسا کرے گا تو امام صاحب کی رائے میں دینا بھی اس کو یہ مال دینا فتویٰ نہ دیا جائیگا، بخلاف مال غنم کے کہ اگرچہ قصداً اسے واپسی پر مجبور نہ کیا جائیگا مگر دینا اس کو واپس کر دینے کا حکم دیا جائیگا۔ ۵۔ مسلمان جس طرح دارالحرب کے کافروں سے عقود و فاررہ پر معاملہ کر سکتا ہے اسی طرح

وہ مال کے مسلمان باشندوں سے بھی ایسا معاملہ کرنے کا مجاز ہے، کیونکہ ان کے اموال بھی مباح ہیں۔ اس کے حوالے ہم اس سے پہلے درج کو چکے ہیں۔

دارالکفر اور دارالحرب کی مسلم رعایا | وہ مسلمان جو دارالکفر میں رہیں اور دارالاسلام کی طرف ہجرت نہ کریں اسلام کی حفاظت سے خارج ہیں۔ اگرچہ اسلام کے تمام احکام اور حدود و علل و حرام کی پیروی مذہباً ان پر لازم ہے لیکن اسلام ان کی ذمہ داری سے بری ہے جیسا کہ خود نبی صلی اللہ علیہ وسلم نے فرما دیا ہے۔ غنیمت اور فتنے میں ان کا سرے سے کوئی حصہ ہی نہیں جیسا کہ بصراحت حدیث میں مذکور ہے اور دنیوی حیثیت سے ان کے نفوس و اصول غیر معصوم ہیں، کیونکہ عصمت مقومہ ان کو حاصل نہیں۔

اگر ایسے مسلمان ”عربی“ قوم سے ہوں تو گو یا مباح الدم والا مال ہیں۔ اسی وجہ سے ان کے قاتل پر قصاص کیا معنی دیت بھی نہیں بلکہ بعض حالات میں کفارتہ تک نہیں۔ اس باب میں فقہاء حنفیہ کے چند اقوال ہم بے کم و کاست نقل کر دیتے ہیں جن سے دارالحرب کی مسلمان رعیت کا قانونی مقام آپ کو خود ہی معلوم ہو جائے گا۔

لا قیمة لدم المقیم فی دار الحرب بعد
اسلامہ قبل الهجرة الینا.... ابجد وہ
جو شخص مسلمان ہونے کے بعد ہجرت نہ کرے اور دارالحرب
میں مقیم رہے اس کے خون کی کوئی قیمت نہیں.....
اصحابنا مجری الحربی فی اسقاط الضمان
ہمارے اصحاب نے اس کو عربی کے درجہ میں قرار دیا ہے

عن متلف مالہ.... مالہ کمال الحربی من
 هذا الوجه ولذلك اجاز ابو حنیفہ مبايعته
 على سبيل ما يجوز مبايعه الحربی من بيع
 الدرهم بالدرهمين في دار الحرب
 (احكام القرآن لمجماص الحنفی ج ۲ ص ۲۹)
 اس حیثیت سے کہ اس کے مال کو نقصان پہونچانے والے
 پر کوئی ضمان نہیں..... اس کا مال اس لحاظ سے حربی
 کے مال کی طرح ہے اسی لیے ابو حنیفہ نے اس کے ساتھ بھی
 خرید و فروخت کی وہ صورت جائز رکھی ہے جو حربی
 کے ساتھ جائز رکھی ہے، یعنی دار الحرب میں ایک نہ ہم
 کو دو درہم کے عوض بیچنا (سودا)۔

من في دار الحرب في حق من هو في دار السلام
 كالميت (المبوط ج ۱ ص ۶۴)
 جو شخص دار الحرب میں ہے وہ دارالاسلام والے کے
 لیے گویا مردہ ہے۔

ان تترسوا باطفال المسلمين فلا باس
 بالرمي اليهم وان كان الرامي يعلم
 انه يصيب المسلم..... ولا كفارة عليه
 ولا دية (ایضاً ص ۶۵)
 اگر اہل حرب مسلمانوں کے بچوں کو ڈھال بنائیں تو
 ان پر نشانہ لگانے میں کوئی جرح نہیں اگرچہ نشانہ لگانے
 والا جانتا ہو کہ مسلمان کو نشانہ بنا رہا ہے... اس
 پر نہ دیت ہے نہ کفارہ۔

واذا اسلوا الحربی فی دار الحرب ثم
 طهر المسلمون على تلك الدار ترك
 له ما في يديه من ماله وسرقته ولده
 الصغار... فاما عقاره فانها تصير
 غنیه للمسلمين فی قول ابی حنیفہ ومحمد
 وقال ابو يوسف استحسن فلجعل
 عقاره له (ایضاً ص ۶۶)
 اگر حربی دار الحرب میں مسلمان ہو پھر اس دار پر مسلمان
 فتح پائیں تو اس کا مال اور اس کے غلام اور اس کے
 نابالغ بچے چھوڑ دئے جائیں گے... مگر اس کی غیر منقولہ
 جائداد مسلمانوں کے لیے غنیمت قرار دی جائیگی۔ یہ
 ابو حنیفہ اور محمد کا قول ہے۔ ابو یوسف کہتے ہیں کہ
 احسان کے طور پر غنیمت منقولہ جائداد بھی اس کے پاس
 رہنے دی جائے۔

والکرة للرجل ان يطا امته او امرأته
فی دار الحرب مخافة ان يكون له فيها
نسل لانه ممنوع من التوطن فی دار الحرب
..... واذا خرج ربا بقي له نسل
فیتخلق ولده باخلاق المشركين -
(ایضاً ص ۵)

امام ابو حنیفہ فرماتے ہیں کہ میں ایک شخص کے لیے اس کو
بھی مکروہ سمجھتا ہوں کہ دار الحرب میں اپنی نوڈی یا
بیوی سے مباشرت کرے خوف ہے کہ کہیں وہاں اس کی
نسل نہ پیدا ہو کیونکہ مسلمانوں کے لیے دار الحرب کو وطن بنانا
ممنوع ہے اور اس لیے کہ اگر وہ وہاں سے
نکل آیا اور اپنی نسل وہاں چھوڑ آیا تو اس کی اولاد
مشرکین کے اخلاق اختیار کرے گی۔

آخری بات جو اس سلسلہ میں ڈرتے ڈرتے ہم بیان کرتے ہیں وہ یہ ہے کہ امام اعظم کی رائے میں
دار الحرب کے مسلمان باشندوں کے لیے ایک دوسرے سے سود کھانا مکروہ ہے، لیکن اگر وہ ایسا مسلمان
کریں تو اس کو رو نہ کیا جائے گا۔ اس رائے سے امام محمد نے بھی اختلاف کیا ہے اور ان کی دلیل یہ
ہے کہ ان دونوں مسلمانوں کا مال معصوم عن التملک بالاختیار ہے۔ جب مسلمان اس ملک پر فتح پانے کی
صورت میں ان کے مال کو غنیمت قرار نہیں دے سکتے تو ان دونوں کو ایک دوسرے کا مال غنیمت کے
طور پر لینے کا کیا حق ہے۔ لیکن امام ابو حنیفہ رحمہ نے اپنی رائے کی تائید میں جو قانونی استدلال کیا
ہے اس سے معلوم ہوتا ہے کہ مختلف قانونی حیثیات کے پیچیدہ اور نازک فروق کو سمجھنے میں امام صاحب
کا تفقہ کس قدر بڑھا ہوا تھا۔ ہم اس بیان کو لفظ بلفظ نقل کرتے ہیں۔ کیونکہ اس سے ایک اہم اصل
قانونی پر روشنی پڑتی ہے۔ فرماتے ہیں:-

بالاسلام قبل الاسلام تثبت العصمة
فی حق الامام دون الاحکام الاخری
ان احدھما لو تلف مال صاحبہ

دارالاسلام کی حفاظت میں آنے سے پہلے محض اسلام
سے جو عصمت ثابت ہوتی ہے وہ صرف امام کے حق میں
ہے مگر احکام میں نہیں ہے۔ دیکھتے نہیں ہو کہ اگر ان دونوں

اول نفسه لعرفين وهو اشرف في ذلك و
انما تثبت العصمة في حق الاحكام
بالاحراز والاحراز بالدار بالدين
لان الدين مانع لمن يعتقد حقا للشرع
دون من لا يعتقد - وبقوة الدار
يمنع عن ماله من يعتقد حرمة و
من لا يعتقد فلتثبت العصمة في حق
الاشرف قلنا يكره لهما هذا الصنيع و
لعدم العصمة في حق الحكم قلنا لا يبرر
ان يرد ما اخذه لان كل واحد
منهما انما يملك مال صاحبه
بالاخذ (المبوط ج ۴ ص ۵۵)
ثابت ہے۔ اس کی بنا پر ہم نے کہا کہ ایسا کرنا مکروہ ہے۔ اور حکم قانونی کے لحاظ سے جو عصمت ثابت
نہیں ہے اس کی بنا پر ہم نے کہا کہ اس کو لیا ہوا مال واپس کرنے کا حکم نہ دیا جائے گا کیونکہ ان میں سے
ہر ایک دوسرے کا مال جیسا کہ ہے تو مٹھنے کے شیعے ہی کی وجہ سے اس کا مالک سمجھا جاتا ہے۔
یہاں امام صاحب نے اسلامی قانون کے تینوں شعبوں کی طرف اشارات کر دیے ہیں اعتقاد کی
قانون کے لحاظ سے مسلمان کا مال بلا لحاظ اس کے کہ وہ دارالاسلام میں ہو یا دارالکفر میں یا دارالترک
میں یا ہر حال محصوم ہے اور اس عصمت کا مال یہ ہے کہ اس سے خدا کے منع کیے ہوئے طریق قانونیہ دانا
گناہ گار ہو گا۔ دستوری قانون کے لحاظ سے دانا اسلام میں رہنے والے کا دینے والے کو جو عصمت حاصل ہے

وہ دارالکفر میں رہنے والے مسلمان کو حاصل نہیں، اس لیے اگر دارالکفر کا کوئی دوسرا مسلمان اس کو حرام طریقہ سے لے لے تو خدا کے ہاں گنہگار ہوگا مگر دنیا میں اس پر اسلامی حکم جاری نہ ہوگا۔ تعلقات خارجیہ کے قانون کی نگاہ میں کفار کے درمیان رہنے والا مسلمان اپنے عمرانی حقوق اور واجبات کے لحاظ سے انہی کافروں کا شریک حال ہے اس لیے وہ بھی اسی طرح نفس اخذ سے مال کا مالک ہو جاتا ہے جس طرح خود کفار مالک ہوتے ہیں۔ پس اگر اس بنیاد پر دارالکفر میں مسلمان مسلمان سے سود کھائے یا مسلمان کافر سے اور کافر مسلمان سے سود کھائے تو وہ ان اموال کے مالک تو ہو جائیں گے اور ان کو واپس کرنے کا حکم بھی نہ دیا جائے گا، لیکن اس کے یہ معنی نہیں کہ سود کھانے اور کھلانے والے مسلمان گناہ گار نہ ہوں گے۔

قول فصیل ایساں تک ہم نے قانون اسلامی کی جو تفصیلات درج کی ہیں ان سے خباب مولانا مناظر صاحب کے اتہ لال کی پوری بنیاد منہدم ہو جاتی ہے۔ ان سے ثابت ہوتا ہے کہ:-

(۱) تمام غیر ذمی کافر مباح الدم والاموال نہیں ہیں، بلکہ اباحت صرف ان کافروں کے خون اور مال کی ہے جو بر سر جنگ ہوں۔ لہذا اگر سود لینا اور عقود فاسدہ پر معاملہ کرنا جائز ہے تو صرف غازی کے ساتھ بنے، اور ایسا کرنے کا حق صرف ان مسلمانوں کو پہنچتا ہے جو دارالاسلام کی رعیت ہوں، جن کے سردار نے کسی دارالکفر کو دارالحرب قرار دیا ہو، اور جو دارالحرب میں امان لے کر تجارت وغیرہ اعمال کے لیے داخل ہوئے ہوں۔

(۲) دارالکفر اول تو ہر حال میں دارالحرب نہیں رہتا، اور اگر اعتقادی قانون کے لحاظ سے وہ دارالحرب سمجھا جائے تو اس کے مابج مختلف ہیں اور ہر درجہ کے احکام الگ الگ ہیں۔ ایک ہی معنی میں تمام غیر اسلامی مقبوضات کو دارالحرب سمجھنا اور ان میں علی الدوام وہ احکام جاری کرنا جو خاص حالت جنگ کے لیے ہیں، قانون اسلامی کی اسپرٹ ہی کے خلاف نہیں بلکہ صریح ہدایات

کے بھی خلاف ہے اور اس کے نتائج نہایت خطرناک ہیں۔ اباحت نفوس و اموال کی بنا پر جو جزئیات متفرع ہوتے ہیں وہ صرف اسی زمانہ تک ناخذرہ رکھتے ہیں جیت تک کسی دارالکفر کے ساتھ حالت خبگ قائم رہے۔ پھر ان تمام احکام کا تعلق خود دارالحرب کی مسلمان رعایا سے نہیں بلکہ اس دارالاسلام کی رعایا سے ہے جو برسر خبگ ہو۔

(۳) ہندوستان عام معنی میں اس وقت سے دارالکفر ہو گیا ہے جب سے انگریزی حکومت کا استیلاء اس پر مکمل ہوا ہے جس زمانہ میں شاہ عبدالغریز صاحب نے جواز سود کا فتویٰ دیا تھا، اس زمانہ میں واقعی مسلمان ہند کے لیے دارالحرب تھا اس لیے کہ انگریزی قوم اسلامی حکومت کو مٹانے کے لیے خبگ کر رہی تھی جب اس کا استیلاء مکمل ہو گیا اور مسلمان ہند نے اس کی غلامی قبول کر لی تو یہ ان کے لیے دارالحرب نہیں رہا۔ ایک وقت میں یہ افغانستان کے مسلمانوں کے لیے دارالحرب تھا۔ ایک زمانہ میں ترکوں کے لیے دارالحرب ہوا، مگر اب دارالاسلام کی تمام حکومتوں کے لیے دارالصلح ہے۔ ان حکومتوں کی رعایا میں سے بھی کوئی شخص یہاں سود کھانے اور عقود و فاسدہ پر معاملہ کرنے کا حق نہیں رکھتا۔ البتہ سرحد کے آزاد علاقہ والے اس کو اپنے لیے دارالحرب سمجھ سکتے ہیں اور اگر وہ یہاں عقود و فاسدہ پر معاملات کریں تو خفی قانون کی رو سے ان کے فعل کو جائز کہا جاسکتا ہے لیکن یہ جواز محض قانونی جواز ہے۔ خدا کی نظر میں وہ مسلمان ہرگز مقبول نہیں ہو سکتا جو اپنے آپ کو مسلمان بھی کہتا ہو اور پھر سود خواری سے، مے فروشی سے، قمار بازی سے، سور کے گوشت اور مردار چیزوں کی تجارت سے اسلام کو غیر قونموں کے سامنے رسوا بھی کرتا پھرے۔ اس کی مثال بالکل ایسی ہے جیسے کوئی شخص اپنے قرض دار بھائی کو گرفتار کرائے اور رسول جیل بھیجا دے دریاں حائل کہ اسے معلوم ہو کہ اس کے قبضہ میں حقیقت کچھ نہیں ہے اور اس کے بچے کل بھیجوں مرجائیں گے۔ آپ کہہ سکتے ہیں کہ قرض خواہ کو ایسا کرنے کا حق ہے۔ اور جو کچھ وہ کر رہا ہے قانونی جواز کی حد میں کر رہا ہے۔ مگر اس سے کون انکار

کر سکتا ہے کہ یہ قانونی جواز کی بالکل آخری سرحد ہے، اور جو انسان قانون کی آخری سرحدوں پر رہتا ہے وہ بسا اوقات جائزوں سے بھی بدتر ہو جاتا ہے۔

(۴) ہندوستانی مسلمانوں کی حیثیت ہرگز وہ نہیں ہے جس کے لیے فقہی زبان میں "متامن" کا لفظ استعمال کیا گیا ہے۔ متامن کے لیے پہلی شرط دارالاسلام کی رعایا ہونا ہے اور دوسری شرط یہ ہے کہ اس قیام ایک قلیل مدت کے لیے ہو۔ حنفی قانون میں عربی متامن کے لیے دارالاسلام کے اندر رہنے کی زیادہ زیادہ مدت ایک سال یا اس سے کچھ زیادہ رکھی گئی ہے اس کے بعد وہ قانون تبدیلِ صلیت (Law of naturalisation) کی رو سے اس کو ذمی بنالیتا ہے! اسی پر قیاس کیا جاسکتا ہے کہ مسلمان متامن کے لیے بھی دارالحرب میں قیام کرنے کی مدت سال دو سال سے زیادہ نہیں ہو سکتی۔ اسلامی شریعت جو مسلمانوں کو دارالاسلام میں سمیٹنے اور کافروں کو ذمی بنانے کے لیے سب سے زیادہ حریص ہے، کبھی اس کی اجازت نہیں دیتی کہ کوئی شخص دارالحرب کو اپنا وطن بنالے اور وہاں پولیس پیدا کر لے۔ اور پھر بھی متامن رہے، اور اُس حیثیت میں زندگی بسر کرتا چلا جائے جو متامن کے لیے مقرر کی گئی ہے۔ پھر حبیہ ایک شخص کے حق میں جائز نہیں؛ توہ کرور کی عظیم اشان آبادی کے لیے کب جائز ہو سکتا ہے کہ قرون تک "متامن" کی سی زندگی بسر کرے اور ایک طرف ان ابا حقوں سے فائدہ اٹھاتی رہے جو حاکمِ ہستیان کے لیے عارضی طور پر منتشر افراد کو محض جنگی ضروریات کے لیے دی گئی تھیں، اور دوسری طرف وہ تمام قیود پتے اور پابند کرنے جو متامن کو عارضی طور پر اسلامی قانون کی پابندی آزاد کو کے کفائے قوانین پابند بناتی ہیں۔ (۵) مسلمان ہند کی صحیح قانونی پوزیشن یہ ہے کہ وہ ایک ایسی قوم ہیں جس کا کفارِ ستیلی ہو گئے ہیں۔ ان کا کچھ بھی دارالاسلام کے احکامات کے تحت نہیں رہا ہے بلکہ دارالاسلام کے کچھ آثارِ باہمی باقی ہیں ایسا کافر نہیں ہے کہ پاؤ کسی دارالاسلام میں منتقل ہو جائے، اگر اس کا وہ نہیں تو اس ملک میں جہ اسلامی آبادی میں ان کی سختی کے ساتھ حفاظت کریں و جہنی تدابیر ممکن ہوں وہ سب دُور دارالاسلام بنانے میں فکرتیں ہیں احکامِ کفر کے تحت جو زندگی وہ بسر کر رہے ہیں اس کا سہارا ایسا گناہ ہے کیا باقی ماندہ آثارِ اسلامی ابھی سنا کر اس گناہ میں مزید اضافہ کرنا منظور ہے؟